



УНИВЕРЗИТЕТ „СВ. КИРИЛ И МЕТОДИЈ“
ФИЛОЛОШКИ ФАКУЛТЕТ „БЛАЖЕ КОНЕСКИ“
СКОПЈЕ

Бул. Гоце Делчев бр. 9А 1000 Скопје, Р. Македонија
Деканат: +389 2 3240 401, Централа: +389 2 3240 400
Факс.: +389 2 3223-811



Бр.

04-287/16

28-11-2018

Скопје

Врз основа на чл. 110, чл. 175 став 6 од Законот за високото образование (Сл. весник на РМ бр. 82/2018 година), Наставно-научниот совет на Филолошки факултет „Блаже Конески“ во состав на Универзитетот „Св. Кирил и Методиј“ во Скопје, на својата 26. редовна седница одржана на 21.11.2018 година, ја донесе следнава

ОДЛУКА

1. **М-Р БОБАН КАРАПЕЈОВСКИ** се избра во звањето **асистент** по предметот **Современ македонски јазик**.
2. Именуван/-иот/-ата заснива работен однос на определено работно време до 20.11.2021 година.
3. Во стекнатото звање именуван/-иот/-ата се здобил-а од денот на донесувањето на оваа Одлука, а платата ќе се определи со посебно решение во согласност со Правилникот за плати.

Образложение

На објавениот конкурс за избор на **асистент** по предметот **Современ македонски јазик** објавен во весниците „Нова Македонија“ и „Коха“, се пријави кандидатот **м-р Бобан Карапејовски**.

Рецензијата за овој избор е објавена во Билтенот на Универзитетот бр. 1179.

Наставно-научниот совет на својата седница одржана на ден 21.11.2018 година по предлог на Рецензентската комисија во состав:

1. д-р Станислава-Сташа Тофоска-Јанеска, редовен професор
 2. д-р Катерина Велјановска, редовен професор
 3. д-р Симон Саздов, редовен професор
- со еден глас воздржан го-ја избра **м-р Бобан Карапејовски** во звањето **асистент**.

Согласно чл. 175 став 6 од Законот за високото образование избраниот наставник заснива работен однос за времето на кое е избран.

Одлуката да се достави до именуван/-иот/-ната, Одделението за правни, општи работи и човечки ресурси, Одделението за финансиско, сметководствено и материјално работење и Архивата на Факултетот.

Изработил:ГК
Одобрил:МШ



РЕПУБЛИКА МАКЕДОНИЈА
УНИВЕРЗИТЕТ „СВ. КИРИЛ И МЕТОДИЈ“ ВО
СКОПЈЕ

ISSN-1857-9779

избор

- м-р Бобан
Каралејовски



Б И Л Т Е Н

НА

УНИВЕРЗИТЕТОТ „СВ. КИРИЛ И МЕТОДИЈ“
ВО СКОПЈЕ

Број 1179

Скопје, 1 ноември 2018 година

ФИЛОЗОФСКИ ФАКУЛТЕТ

1. Реферат за избор на наставник во научните области дефектологија, методика, криминологија, заштита и помош на хендикепирани и социјална педагогија на Филозофскиот факултет во Скопје (**д-р Зоран Киткањ, д-р Десанка Угриновска**).....144-162
2. Рецензија на ракописот **Вештини на истражувањето: општите постапки во научната работа**, од **Виолета Панзова**, пријавен на Филозофскиот факултет во Скопје.....163-176
3. Преглед на прифатени теми за изработка на магистерски труд на Филозофскиот факултет во Скопје (**Ивана Зафирова, Милена Решкова, Јана Гочевска, Мартин Тасевски, Андела Грубер, Кристијан Михајловски, Константин Бешлиоски, Сања Баланчевска, Коста Сивов, Јасна Божинова, Симона Георгиева, Даме Рајковски**).....177-178
4. Преглед на прифатени теми за изработка на специјалистички труд на Филозофскиот факултет во Скопје (**Орхидеја Поповска Пиперковска, Викторија Аџоска**).....179

ФИЛОЛОШКИ ФАКУЛТЕТ „БЛАЖЕ КОНЕСКИ“

1. Реферат за избор на наставник во сите наставно-научни звања во наставно-научната област (дисциплина) теорија на книжевноста (теорија и методологија на книжевноста) и историја на општата книжевност (книжевна херменевтика) на Филолошкиот факултет „Блаже Конески“ во Скопје (**д-р Марија Ѓорѓиева Димова**).....180-201
2. Реферат за избор во звањето редовен професор во наставно-научната област албанологија (синтакса на албанскиот јазик 1, синтакса на албанскиот јазик 2, граматика на албанскиот јазик 7 и граматика на албанскиот јазик 8) при Филолошкиот факултет „Блаже Конески“ во Скопје (**д-р Вальбона Тоска**).....202-216
3. Реферат за избор во звањето доцент по наставно-научните области: дидактика на наставата по албански јазик 1 и 2 и дидактика на наставата по албанска книжевност 1 и 2 на Филолошкиот факултет „Блаже Конески“ во Скопје (**д-р Фаркета Дибра - Зеќири**).....217-232
4. Реферат за избор во звањето доцент по предметот современ албански јазик на Филолошкиот факултет „Блаже Конески“ во Скопје (**д-р Лулџета Адили Челику**).....233-242
5. Реферат за избор на еден асистент по современ македонски јазик на Филолошкиот факултет „Блаже Конески“ во Скопје (**м-р Бојан Петревски**).....243-246
6. Реферат за избор на асистент по современ македонски јазик на Филолошкиот факултет „Блаже Конески“ во Скопје (**м-р Бобан Карапејовски**).....247-250
7. Реферат за избор на лектор по германски јазик на Филолошкиот факултет „Блаже Конески“ во Скопје (**м-р Сашка Грујовска-Миланова**).....251-263
8. Преглед на одобрени теми за изработка на докторски труд на Филолошкиот факултет „Блаже Конески“ во Скопје (**м-р Шпреса Исмајли Алну**).....264

ЕКОНОМСКИ ИНСТИТУТ

1. Рецензија за оценка на докторската дисертација **Современи карактеристики и перспективи на светските девизни пазари, со посебен осврт на девизниот пазар во Република Македонија** од **м-р Симка Јаневска**, пријавена на Економскиот институт во Скопје.....265-271

РЕФЕРАТ

ЗА ИЗБОР НА ЕДЕН АСИСТЕН ПО СОВРЕМЕН МАКЕДОНСКИ ЈАЗИК НА ФИЛОЛОШКИОТ ФАКУЛТЕТ „БЛАЖЕ КОНЕСКИ“, ВО СКОПЈЕ

Врз основа на конкурсот на Универзитетот „Св. Кирил и Методиј“ во Скопје, објавен во весниците „Нова Македонија“ и „Коха“ од 2.10.2018 година, за избор на асистент по предметот Современ македонски јазик и врз основа на Одлуката на Наставно-научниот совет, бр. 04-2371/6, донесена на 19.10.2018, формирана е Рецензентска комисија во состав: д-р Станислава-Сташа Тофоска-Јанеска, редовен професор на Филолошкиот факултет „Блаже Конески“, д-р Катерина Велјановска, редовен професор на Филолошкиот факултет „Блаже Конески“ и д-р Симон Саздов, редовен професор на Филолошкиот факултет „Блаже Конески“.

Како членови на Рецензентската комисија, по прегледувањето на доставената документација го поднесуваме следниов

ИЗВЕШТАЈ

На објавениот конкурс за избор на асистент по предметот Современ македонски јазик, во предвидениот рок се пријави **м-р Бобан Карапејовски**.

19. БИОГРАФСКИ ПОДАТОЦИ И ОБРАЗОВАНИЕ

Кандидатот м-р Бобан Карапејовски е роден на 28.8.1987, во Тетово. Средно образование завршил во Тетово, во 2006 г. Со високо образование се стекнал на Филолошкиот факултет „Блаже Конески“ во 2010 година. Дипломирал на 14.9.2010 година, со просечен успех 10.

Кандидатот м-р Бобан Карапејовски активно се служи со англискиот, српскиот, хрватскиот и бугарскиот јазик, а има познавања и од рускиот и од албанскиот јазик.

Во учебната 2010/2011 се запишал на втор циклус (магистерски) студии од областа македонски јазик, на Филолошкиот факултет „Блаже Конески“ во Скопје. Студиите ги завршил 2012 година, со просечен успех 10. На 26.12.2012 година го одбрал магистерскиот труд на тема: *Дистрибуцијата на заменските клички во македонскиот јазик*.

На докторски студии се запишал во уч. 2013/2014 година и досега ги има завршено шесте семестри во рамките на студиската програма Македонистика – Македонски јазик и лингвистика со просечен успех 10. Докторската дисертација со тема: *Експоненцијата на категоријата одреденост во македонскиот јазик* ја пријавил во јануари 2015 година на Филолошкиот факултет „Блаже Конески“ и во моментот ја работи.

Добитник е на наградата „26 Јули“ на Ректоратот при УКИМ и Фондацијата „Франк Манинг“ (за најдобар студент на Филолошкиот факултет), како и пофалница од Филолошкиот факултет „Блаже Конески“ во Скопје за постигнат висок успех во студирањето. (2010).

Во моментот работи како виш соработник во Издавачкото одделение при Македонската академија на науките и уметностите.

Рецензентската комисија ги имаше предвид вкупните научни, стручни, педагошки и други остварувања на кандидатот од почетокот на кариерата до денот на пријавата, врз основа на сета поднесена документација која е од важност за изборот.

20. НАУЧНИ, СТРУЧНИ, ПЕДАГОШКИ И ДРУГИ ОСТВАРУВАЊА НА КАНДИДАТОТ ОД ПОСЛЕДНИОТ ИЗБОР ДО ДЕНОТ НА ПРИЈАВАТА

Наставно-образовна дејност

Во рамките на наставно-образовната дејност, кандидатот м-р Бобан Карапејовски бил ангажиран како надворешен асистент на Меѓународниот балкански универзитет од учебната 2014/2015 до денес, каде што изведува настава по предметите Македонски јазик 1 и 2 на првиот циклус студии.

Научноистражувачка дејност

М-р Бобан Карапејовски е мошне активен и креативен млад истражувач. Списокот на трудови на кандидатот брои 30 библиографски единици. Карапејовски е автор на 1 (една) монографија (*Јазикот и стварноста. -дисциплинација на заменските клички во македонскиот јазик*. Скопје: Ми-Ан. 2018) и вкупно 19 оригинални научни трудови од областа на македонистиката, 3 прикази, 2 хроники и 1 предговор. Од напишаните трудови, 1 научен труд е објавен во индексирано (SCOPUS) научно списание (*Slavia Meridionalis*, Institute of Slavic Studies, Polish Academy of Sciences), 4 труда се објавени во меѓународни научни списанија, 6 труда се објавени во зборници од лингвистички и културолошки меѓународни научни собири и 7 труда (еден во коавторство) се објавени во други научни и стручни списанија. Исто така, м-р Карапејовски се јавува како соработник на приредувачот Милан Ѓурчинов во 2 тома од критичкото издание на *Целокупните дела на Блаже Конески* во издание на МАНУ (2018, 2013), и како соработник на 2 авторски монографии на Милан Ѓурчинов (*Залез на аксиолошкиот релативизам - кон нови критички хоризонти*. Скопје: МАНУ, 2015 и *Од генезиса до*. Скопје: МАНУ, 2012), а автор е и на една библиографија (на списанието „Литературен збор“ за периодот 2003-2013).

Од почетокот на својата кариера, уште од завршните години на студирањето кандидатот има пројавено интерес кон научноистражувачката работа. Оттогаш до денот на пријавата, м-р Бобан Карапејовски има учествувало на 17 (седумнаесет) научни конференции, симпозиуми и сл. во земјата и во странство. Особено треба да се нагласи неговото учество и на меѓународни конференции од областа на лингвистиката во странство, и тоа на Карловиот универзитет во Прага (Чешка) во 2010 г., на Институтот за славистика на Универзитетот во Грац (Австрија) во 2012 г., на Филолошкиот факултет во Белград (Србија) во 2012 г., на Годишната научна конференција на Друштвото за словенска лингвистика (Slavic Linguistic Society), одржана на Универзитетот во Љубљана (Словенија), во 2017 г. Покрај тоа, редовен учесник е и на научниот собир „Млади македонисти“ од 2008 до 2018 година и др. собири одржани на Филолошкиот факултет „Блаже Конески“ и Институтот за македонски јазик „Крсте Мисирков“ во Скопје.

Трудовите на м-р Бобан Карапејовски се резултат на неговите лингвистички проучувања на современиот македонски јазик од областа на синтаксата, семантиката и социолингвистиката, дел од нив презентирани на меѓународни научни собири, објавени во релевантни научни и стручни списанија/зборници од областа на лингвистиката и македонистиката (*Македонски јазик, Славистички студии, Philological studies, Годишен зборник на Филолошкиот факултет, Прилози на МАНУ од Одделението за лингвистика и литературна наука, Литературен збор* и др.). Особено внимание тој посветува на проблематиката на референцијата и категоријата определеност, но се занимава и со конгруенцијата, партиципноста и други лингвистички прашања дистинктивни за македонскиот јазик. Кандидатот покажува сериозна упатеност во соодветната поширока лингвистичка литература, која ја користи за поткрепување на своите анализи и значајните сознанија за македонскиот јазик до кои доаѓа во своите истражувања.

Кандидатот м-р Бобан Карапејовски учествувал како соработник во 3 (три) национални проекти, и тоа: проектот на ЈНУ Институт за македонски јазик „Крсте Мисирков“ - „Јазичното планирање и јазичните политики во РМ“, проектот Македонски јазичен корпус, на Истражувачкиот центар за ареална лингвистика „Божидар Видоески“, при Македонската академија на науките и уметностите, Исто така, м-р Бобан Карапејовски е вклучен и во 2 (два) меѓународни научни проекта на Македонската академија на науките и уметностите: „Македонско-српски книжевни и културни врски“, билатерален проект со Српската академија на науките и уметностите и „Модернизмот во бугарската и во македонската литература“, билатерален проект со Бугарската академија на науките и уметностите.

Стручно-апликативна дејност и дејност од поширок интерес

М-р Бобан Карапејовски активно е вклучен во стручно-апликативната работа од областа на македонскиот јазик и македонистиката. Тој е лиценциран лектор по македонски јазик и има извршено стручна јазична редакција и техничко уредување на повеќе од 200 публикации за различни научни институции и издавачи куќи.

М-р Бобан Карапејовски бил или е член на следниве меѓународни асоцијации: The Societas Linguistica Europaea, на Slavic Linguistic Society (Славистичкото лингвистичко друштво). Исто така, бил член на на Извршниот одбор и секретар на Сојузот на друштвата за македонски јазик и литература (2014–2016), а е и еден од основачите на Центарот за култура и културолошки студии (www.cultcenter.net) и член на Балканската мрежа за култура и културолошки студии.

Во рамките на стручното усовршување, односно студиски престој во странство, како активност на кандидатот може да се спомене учеството на Семинарот за бугарски јазик и литература во Софија, Р Бугарија, во 2008 г.

Особена активност кандидатот м-р Бобан Карапејовски покажува и во дејностите од поширок интерес: учествувал во организацискиот одбор на VII (2010 г.) и VIII (2013 г.), IX (2016 г.) и X (2018 г.) меѓународен научен собир на млади македонисти и во уредувачките одбори за издавање на зборниците од споменатите собири. Во периодот 2014-2016 бил член на Извршниот одбор и секретар на Сојузот на друштвата за македонски јазик и литература, а во периодот 2014-2017 година е ангажиран и како лектор/јазичен редактор во списанието *Литературен збор*.

ЗАКЛУЧОК И ПРЕДЛОГ

Врз основа на целокупната доставена документација и личното познавање на кандидатот, Рецензентската комисија позитивно и мошне високо ја вреднува и ја оценува наставно-образовната, научноистражувачката и стручно-апликативната дејност, како и дејноста од поширок интерес м-р Бобан Карапејовски.

Врз основа на изнесените податоци за севкупната активност на кандидатот од последниот избор до денес, Комисијата заклучи дека м-р Бобан Карапејовски поседува научни и стручни квалитети и според Законот за високото образование и Правилникот за критериумите и постапката за избор во наставно-научни, научни, наставно-стручни и соработнички звања и асистенти-

докторанди на Универзитетот „Св. Кирил и Методиј“ во Скопје, ги исполнува сите услови да биде избран во звањето асистент по *Современ македонски јазик*.

Според горезнесеното, Комисијата има чест и задоволство да му предложи на Наставно-научниот совет на Филолошкиот факултет „Блаже Конески“ во Скопје, **м-р Бобан Карапејовски** да биде избран во звањето **асистент по Современ македонски јазик**.

РЕЦЕНЗЕНТСКА КОМИСИЈА

1. Проф. д-р Станислава-Сташа Тофоска-Јанеска, с.р.
2. Проф. д-р Катерина Велјановска, с.р.
3. Проф. д-р Симон Саздов, с.р.



УНИВЕРЗИТЕТ „СВ. КИРИЛ И МЕТОДИЈ“
ФИЛОЛОШКИ ФАКУЛТЕТ „БЛАЖЕ КОНЕСКИ“
СКОПЈЕ

Бул. Гоце Делчев бр. 9А 1000 Скопје, Р. Македонија
Деканат: +389 2 3240 401, Централа: +389 2 3240 400
Факс.: +389 2 3223-811



Бр.

04-237/14
28-11-2018

Скопје

Врз основа на чл. 110, чл. 175 став 6 од Законот за високото образование (Сл. весник на РМ бр. 82/2018 година), Наставно-научниот совет на Филолошки факултет „Блаже Конески“ во состав на Универзитетот „Св. Кирил и Методиј“ во Скопје, на својата 26. редовна седница одржана на 21.11.2018 година, ја донесе следнава

ОДЛУКА

1. **М-Р БОЈАН ПЕТРЕВСКИ** се избра во звањето асистент по предметот **Современ македонски јазик**.
2. Именуван/-иот/-ата заснива работен однос на определено работно време до 20.11.2021 година.
3. Во стекнатото звање именуван/-иот/-ата се здобил-а од денот на донесувањето на оваа Одлука, а платата ќе се определи со посебно решение во согласност со Правилникот за плати.

Образложение

На објавениот конкурс за избор на асистент по предметот **Современ македонски јазик** објавен во весниците „Нова Македонија“ и „Коха“, се пријави кандидатот **м-р Бојан Петревски**.

Рецензијата за овој избор е објавена во Билтенот на Универзитетот бр. 1179.

Наставно-научниот совет на својата седница одржана на ден 21.11.2018 година по предлог на Рецензентската комисија во состав:

1. д-р Станислава-Саша Тофоска-Јанеска, редовен професор
 2. д-р Катерина Велјановска, редовен професор
 3. д-р Симон Саздов, редовен професор
- едногласно го-ја избра м-р Бојан Петревски во звањето асистент.

Согласно чл. 175 став 6 од Законот за високото образование избраниот наставник заснива работен однос за времето на кое е избран.

Одлуката да се достави до именуван/-иот/-ната, Одделението за правни, општи работи и човечки ресурси, Одделението за финансиско, сметководствено и материјално работење и Архивата на Факултетот.

Изработил:ГК
Одобрил:МШ



РЕПУБЛИКА МАКЕДОНИЈА
УНИВЕРЗИТЕТ „СВ. КИРИЛ И МЕТОДИЈ“ ВО
СКОПЈЕ

избор
-м-р Бојан Петровски

ISSN-1857-9779



Б И Л Т Е Н

НА

УНИВЕРЗИТЕТОТ „СВ. КИРИЛ И МЕТОДИЈ“
ВО СКОПЈЕ

Број 1179

Скопје, 1 ноември 2018 година

ФИЛОЗОФСКИ ФАКУЛТЕТ

1. Реферат за избор на наставник во научните области дефектологија, методика, криминологија, заштита и помош на хендикепирани и социјална педагогија на Филозофскиот факултет во Скопје (**д-р Зоран Киткањ, д-р Десанка Угриновска**).....144-162
2. Рецензија на ракописот **Вештини на истражувањето: општите постапки во научната работа**, од **Виолета Панзова**, пријавен на Филозофскиот факултет во Скопје.....163-176
3. Преглед на прифатени теми за изработка на магистерски труд на Филозофскиот факултет во Скопје (**Ивана Зафирова, Милена Решкова, Јана Гочевска, Мартин Тасевски, Анцела Грубер, Кристијан Михајловски, Константин Бешлиоски, Сања Баланчевска, Коста Сивов, Јасна Божинова, Симона Георгиева, Даме Рајковски**).....177-178
4. Преглед на прифатени теми за изработка на специјалистички труд на Филозофскиот факултет во Скопје (**Орхидеја Поповска Пиперковска, Викторија Ацоска**).....179

ФИЛОЛОШКИ ФАКУЛТЕТ „БЛАЖЕ КОНЕСКИ“

1. Реферат за избор на наставник во сите наставно-научни звања во наставно-научната област (дисциплина) теорија на книжевноста (теорија и методологија на книжевноста) и историја на општата книжевност (книжевна херменевтика) на Филолошкиот факултет „Блаже Конески“ во Скопје (**д-р Марија Ѓоргиева Димова**).....180-201
2. Реферат за избор во звањето редовен професор во наставно-научната област албанологија (синтакса на албанскиот јазик 1, синтакса на албанскиот јазик 2, граматика на албанскиот јазик 7 и граматика на албанскиот јазик 8) при Филолошкиот факултет „Блаже Конески“ во Скопје (**д-р Вальбона Тоска**).....202-216
3. Реферат за избор во звањето доцент по наставно-научните области: дидактика на наставата по албански јазик 1 и 2 и дидактика на наставата по албанска книжевност 1 и 2 на Филолошкиот факултет „Блаже Конески“ во Скопје (**д-р Фаркета Дибра - Зеќири**).....217-232
4. Реферат за избор во звањето доцент по предметот современ албански јазик на Филолошкиот факултет „Блаже Конески“ во Скопје (**д-р Лулјета Адили Челику**).....233-242
5. Реферат за избор на еден асистент по современ македонски јазик на Филолошкиот факултет „Блаже Конески“ во Скопје (**м-р Бојан Петревски**).....243-246
6. Реферат за избор на асистент по современ македонски јазик на Филолошкиот факултет „Блаже Конески“ во Скопје (**м-р Бобан Карапејовски**).....247-250
7. Реферат за избор на лектор по германски јазик на Филолошкиот факултет „Блаже Конески“ во Скопје (**м-р Сашка Грујовска-Миланова**).....251-263
8. Преглед на одобрени теми за изработка на докторски труд на Филолошкиот факултет „Блаже Конески“ во Скопје (**м-р Шпреса Исмајли Алну**).....264

ЕКОНОМСКИ ИНСТИТУТ

1. Рецензија за оцена на докторската дисертација **Современи карактеристики и перспективи на светските девизни пазари, со посебен осврт на девизниот пазар во Република Македонија** од **м-р Симка Јаневска**, пријавена на Економскиот институт во Скопје.....265-271

РЕФЕРАТ

ЗА ИЗБОР НА ЕДЕН АСИСТЕН ПО СОВРЕМЕН МАКЕДОНСКИ ЈАЗИК НА ФИЛОЛОШКИОТ ФАКУЛТЕТ „БЛАЖЕ КОНЕСКИ“, ВО СКОПЈЕ

Врз основа на конкурсот на Универзитетот „Св. Кирил и Методиј“ во Скопје, објавен во весниците „Нова Македонија“ и „Коха“ од 2.10.2018 година, за избор на асистент по предметот Современ македонски јазик и врз основа на Одлуката на Наставно-научниот совет, бр. 04-2371/7, донесена на 19.10.2018, формирана е Рецензентска комисија во состав: д-р Станислава-Сташа Тофоска-Јанеска, редовен професор на Филолошкиот факултет „Блаже Конески“, д-р Катерина Велјановска, редовен професор на Филолошкиот факултет „Блаже Конески“ и д-р Симон Саздов, редовен професор на Филолошкиот факултет „Блаже Конески“.

Како членови на Рецензентската комисија, по прегледувањето на доставената документација го поднесуваме следниов

ИЗВЕШТАЈ

На објавениот конкурс за избор на асистент по предметот Современ македонски јазик, во предвидениот рок се пријави **м-р Бојан Петревски**.

17. БИОГРАФСКИ ПОДАТОЦИ И ОБРАЗОВАНИЕ

Кандидатот м-р Бојан Петревски е роден на 15 јануари 1988 г. во Скопје. Средно образование завршил во гимназијата „Јосип Броз-Тито“, во Скопје во 2006 г. Со високо образование се стекнал на Филолошкиот факултет „Блаже Конески“ во 2010 година. Дипломирал на 14. 9. 2010 година, со просечен успех 10,00.

Кандидатот активно се служи со англискиот, францускиот јазик, српскиот, хрватскиот и бугарскиот јазик, а има познавања од италијанскиот, грчкиот и рускиот јазик.

Во учебната 2010/2011 се запишал на втор циклус (магистерски) студии од областа македонски јазик, на Филолошкиот факултет „Блаже Конески“ во Скопје. Студиите ги завршил 2012 година, со просечен успех 10. На 29.10.2012 г. го одбрал магистерскиот труд на тема: „Негацијата во каузалните реченици во македонскиот јазик“.

На докторски студии се запишал во уч. 2015/2016 година и досега има завршено шесте семестри во рамките на студиската програма Македонистика – Македонски јазик и лингвистика со просечен успех 10. Докторската дисертација со тема: „Неинтегрираните конструкции во македонскиот јазик (синтаксички, семантички и информацискоструктурни аспекти)“ ја пријавил на 15.3.2017 година на Филолошкиот факултет „Блаже Конески“ и во моментот ја работи.

Добитник е на наградата „26 Јули“ на Ректоратот при УКИМ и Фондацијата „Франк Манинг“ (за најдобар студент на Филолошкиот факултет), како и пофалница од Филолошкиот факултет „Блаже Конески“ во Скопје за постигнат висок успех во студирањето, (2010).

Рецензентската комисија ги имаше предвид вкупните научни, стручни, педагошки и други остварувања на кандидатот од почетокот на кариерата до денот на пријавата, врз основа на сета поднесена документација која е од важност за изборот.

18. НАУЧНИ, СТРУЧНИ, ПЕДАГОШКИ И ДРУГИ ОСТВАРУВАЊА НА КАНДИДАТОТ

Наставно-образовна дејност

Во рамките на наставно-образовната дејност на УКИМ, кандидатот м-р Бојан Петревски, во уч. 2009/2010 г. бил ангажиран како демонстратор по предметите Современ македонски јазик 1 и 2 и Граматика на македонскиот јазик 1, 2 и 4 на Катедрата за македонски јазик, на Филолошкиот факултет „Блаже Конески“, Скопје. Во уч. 2017/2018 година од Катедрата за македонски јазик бил ангажиран како надворешен соработник (стручњак од практиката) по предметите Синтакса на современиот јазик 1, Современ македонски јазик 3 и Современ македонски јазик 4, а оваа учебна година 2018/2019 е повторно ангажиран за изведување настава (вежби), на првиот циклус студии по предметите Синтакса на современиот македонски јазик 1, Современ македонски јазик 1 и Македонски јазик за преведувачи и толкувачи 1 на студиската програма Македонски јазик и Преведување и толкување.

Во 2013/2014 и 2014/2015 бил ангажиран од Универзитетот „Св. Кирил и Методиј“ како лектор по македонски јазик на Националниот институт за ориентални јазици и цивилизации (Иналко) во Париз, Франција, каде што држел часови по повеќе предмети, меѓу кои: Текстови и граматички вежби, Разбирање и усно изразување, Писмено изразување и превод, Историја на македонскиот јазик, Историја на македонската литература.

Во 2013, 2014 и 2015 година бил ангажиран како лектор на XLVI, XLVII и XLVIII меѓународен семинар за македонски јазик, литература и култура.

Во 2015 година бил ангажиран како предавач по македонски јазик на Европскиот кампус за јазици и превод (Campus européen L.E.T.F.I.S. 2015) во Париз, Франција.

Научноистражувачка дејност

М-р Бојан Петревски е мошне активен и креативен млад истражувач. Списокот на негови трудови брои 35 библиографски единици. Покрај дипломскиот и магистерскиот труд, тој има напишано и објавено една монографија (*Негацијата во каузалните реченици*, Скопје: Македонска реч, 2016), 27 оригинални научни трудови (од кои 2 во коавторство), 3 прикази на лингвистички монографии и 2 хроники. Од напишаните научни трудови, 8 труда се објавени во меѓународни научни списанија (7 објавени и 1 предаден за печат), 7 труда се објавени во други научни и стручни списанија, 7 труда се објавени во зборници од меѓународни научни собири, 5 труда се објавени во други научни зборници (од кои 2 се предадени за печат).

Трудовите на м-р Бојан Петревски се објавени во релевантни и признати научни и стручни списанија од областа на лингвистиката и македонистиката, како што се: *Македонски јазик*, *Славистички студии*, *Годишен зборник на Филолошкиот факултет*, *Прилози на МАНУ од Одделението за лингвистика и литературна наука*, *Современа филологија (Journal of Contemporary Philology)*, *Литературен збор* и сл. Проблематиката со која се занимава во своите трудови е од областа на синтаксата и семантиката, а особено внимание посветува на негацијата, развиениот придавски атрибут, неинтегрираните конструкции во современиот македонски јазик, разгледувајќи ги од различни аспекти. Сите трудови на м-р Бојан Петревски се одликуваат со темелна и издржана анализа на поставените проблеми, поткрепени со сознанија од релевантна консултирана литература на повеќе јазици и донесуваат нови значајни сознанија од областа на современиот македонски јазик.

Од почетокот на својата кариера (уште од завршните години на студирањето) до денот на пријавата, кандидатот м-р Бојан Петревски има учествувало на 13 (тринаесет) научни конференции

или симпозиуми во земјата и во странство од областа на лингвистиката и македонистиката. Редовен учесник е на научниот собир „Млади македонисти“ од 2008 до 2018 година (VI, VII, VIII, IX и X научен собир), учествувал на научните собири „Денови на Благоја Корубин“, Институт за македонски јазик „Крсте Мисирков“ (2011, 2013), на Меѓународната научна конференција на Семинарот за македонски јазик, литература и култура (2012), на Меѓународната конференција за применета лингвистика (Практиката во јазикот, јазикот во практиката) на Универзитетот ФОН (2012) и др.

М-р Бојан Петревски учествувал како соработник во 3 национални проекти, и тоа: проектите на ЈНУ Институт за македонски јазик „Крсте Мисирков“-„Речник на антонимите во македонскиот јазик“ (2011 г.) и „Јазичното планирање и јазичните политики во РМ“ (2012 г.), како и во проектот „Лицата со оштетен вид во улога на наставници по македонски јазик“ на Филолошкиот факултет „Блаже Конески“ и УКИМ (2018-во тек).

Стручно-апликативна дејност и дејност од поширок интерес

Кандидатот м-р Бојан Петревски активно е вклучен и во стручно-апликативната работа од областа на македонскиот јазик и македонистиката. Тој е лиценциран лектор по македонски јазик и има извршено стручна јазична редакција на мошне голем број публикации.

Во рамките на стручното усовршување, односно студиски престој во странство, како активности на кандидатот може да се споменат учеството на Семинарот за бугарски јазик и литература во Софија, Р Бугарија во 2008 г., и особено, стручното усовршување за време на неговиот ангажман како лектор по македонски јазик на Националниот институт за ориентални јазици и цивилизации (Иналко) во Париз, Франција, во периодот 2013-2015 г.

Особена активност кандидатот м-р Бојан Петревски покажува и во дејностите од поширок интерес: учествувал во организацискиот одбор на VII (2010 г.) и VIII меѓународен научен собир на млади македонисти (2013 г.) и во уредувачките одбори за издавање на зборниците од споменатите собири (2016 г.). Од 2017 година е ангажиран и како лектор/јазичен редактор во списанието „Литературен збор“.

Заклучок и предлог

Врз основа на целокупната доставена документација и личното познавање на кандидатот, Рецензентската комисија позитивно и мошне високо ја вреднува и ја оценува наставно-образовната, научноистражувачката и стручно-апликативната дејност, како и дејноста од поширок интерес на м-р Бојан Петревски.

Врз основа на изнесените податоци за севкупната активност на кандидатот од последниот избор до денес, Комисијата заклучи дека **м-р Бојан Петревски** поседува научни и стручни квалитети и според Законот за високото образование и Правилникот за критериумите и постапката за избор во наставно-научни, научни, наставно-стручни и соработнички звања и асистенти-докторанди на Универзитетот „Св. Кирил и Методиј“ во Скопје, ги исполнува сите услови да биде избран во звањето **асистент по Современ македонски јазик**.

Според гореизнесеното, Комисијата има чест и задоволство да му предложи на Наставно-научниот совет на Филолошкиот факултет „Блаже Конески“ во Скопје, м-р Бојан Петревски да биде избран во звањето **асистент по Современ македонски јазик**.

VI.

РЕЦЕНЗЕНТСКА КОМИСИЈА

Проф. д-р Станислава-Сташа Тофоска-
Јанеска, с.р.

Проф. д-р Катерина Велјановска, с.р.

Проф. д-р Симон Саздов, с.р.